

Taittirīya-Brāhmaṇa

Book 1, Chapter 7

Edited by Subramania Sarma, Chennai

Final proofread version, 1st April 2005

[[1-7-1-1]]

एतद्वाह्मणान्येव पञ्च हृवीः षि।
अथेन्द्राय शुनासीराय पुरोडाशं द्वादशकपालं निर्वैपति।
संवत्सरो वा इन्द्रा शुनासीरः।
संवत्सरे ऐवास्मा अन्नमवरुन्ये।
वायवर्यं पयो भवति।
वायुर्वै वृष्ट्यै प्रदापयिता।
स एवास्मै वृष्टिं प्रदापयति।
सौर्यं एककपालो भवति।
सूर्यै वा अमुष्मिलोके वृष्टिर्धृता।
स एवास्मै वृष्टिं नियच्छति ॥ १ ॥

[[1-7-1-2]]

द्वादशगवः सीरं दक्षिणा समृच्चै।
देवासुराः संयत्ता आसन्।
ते देवा अग्निमब्रुवन्।
त्वया वीरेणासुरानभिभवामेति।
सौऽब्रवीत्।
त्रेघाऽहमात्मानं विकरिष्य इति।
स त्रेघाऽत्मानं व्यकुरुत।
अग्निं तृतीयम्।
रुद्रं तृतीयम्।
वरुणं तृतीयम् ॥ २ ॥

[[1-7-1-3]]

सौऽब्रवीत्।

क इदं तुरीयमिति ।
 अहमितीन्द्रोऽब्रवीत् ।
 सं तु सृजावहा इति ।
 तौ समसृजेताम् ।
 स इन्द्रस्तुरीयमभवत् ।
 यदिन्द्रस्तुरीयमभवत् ।
 तदिन्द्रतुरीयस्यैन्द्रतुरीयत्वम् ।
 ततो वै देवा व्यजयन्ति ।
 यदिन्द्रतुरीयं निरुप्यते विजित्यै ॥ ३ ॥

[[1-7-1-4]]

वहिनीं धेनुर्दक्षिणा ।
 यद्गुहिनीं ।
 तेनाऽऽग्नेयी ।
 यद्गौः ।
 तेन रौद्री ।
 यद्घेनुः ।
 तेनैन्द्री ।
 यत्स्त्री सती दान्ता ।
 तेन वारुणी समृच्छै ।
 प्रजापतिर्यज्ञमसृजत ॥ ४ ॥

[[1-7-1-5]]

तस्मै सृष्टै रक्षांस्यजिघांसन् ।
 स एताः प्रजापतिरात्मनो देवता निरमिमीत ।
 ताभिर्वै स दिग्भ्यो रक्षांसि प्राणुदत ।
 यत्पञ्चावतीयं जुहोति ।
 दिग्भ्य एव तद्यजमानो रक्षांसि प्राणुदते ।
 समूढै रक्षः संदग्धै रक्ष इत्याह ।
 रक्षांस्येव संदहति ।
 अग्नयै रक्षोग्ने स्वाहेत्याह ।

देवताभ्य एव विजिग्यनाभ्यौ भाग्येयं करोति।

प्रष्टिवाही रथे दक्षिणा समृच्छै॥ ५॥

[[1-7-1-6]]

इन्द्रौ वृत्रः हृत्वा।

असुरान्पराभाव्य।

नमुचिमासुरं नालभत।

तः शच्याऽगृह्णात्।

तौ समलभेताम्।

सौऽस्मादभिशुनतरोऽभवत्।

सौऽब्रवीत्।

संधाः संदधावहै।

अथ त्वाऽव स्वक्ष्यामि।

न मा शुष्केण नार्देण हनः॥ ६॥

[[1-7-1-7]]

न दिवा न नक्तमिति।

स एतमपां फेनमसिञ्चत।

न वा एष शुष्को नार्दो व्युष्टाऽसीत्।

अनुदितुः सूर्यः।

न वा एतद्विवा न नक्तम्।

तस्यैतस्मिन्ल्लोके।

अपां फेनेन शिर उद्वर्तयत्।

तदेनमन्वर्तत।

मित्रद्वुगिति॥ ७॥

[[1-7-1-8]]

स एतानपामार्गानजनयत्।

तानजुहोत्।

तैर्वै स रक्षाःस्यपाहत।

यदपामार्गहोमो भवति।

रक्षसामपहत्यै।

एकोल्मुकेन यन्ति।
 तद्वि रक्षसां भागधेयम्।
 इमां दिशं यन्ति।
 एषा वै रक्षसां दिक्।
 स्वायामेव दिशि रक्षांसि हन्ति॥ ८॥

[[1-7-1-9]]

स्वकृत इरिणे जुहोति प्रदुरे वा।
 एतद्वै रक्षसामायतनम्।
 स्व एवायतने रक्षांसि हन्ति।
 पर्णमयैन सुवेण जुहोति।
 ब्रह्म वै पर्णः।
 ब्रह्मणैव रक्षांसि हन्ति।
 देवस्य त्वा सवितुः प्रसव इत्याह।
 सवितृप्रसूत एव रक्षांसि हन्ति।
 हतः रक्षोऽवधिष्म रक्ष इत्याह।
 रक्षसाः स्तृत्यै।
 यद्वस्ते तदक्षिणा निरवत्त्यै।
 अप्रतीक्षमायन्ति।
 रक्षसामन्तर्हित्यै॥ ९॥
 यच्छति वरुणं तृतीयं विजित्या असृजत समृच्छै हनो मित्रद्वुगिति हन्ति स्तृत्यै त्रीणि च॥ १॥

[[1-7-2-1]]

धात्रे पुरोडाशं द्वादशकपालं निर्विपति।
 संवत्सरो वै धाता।
 संवत्सरेणैवास्मै प्रजाः प्रजनयति।
 अन्वेवास्मा अनुमतिर्मन्यते।
 राते राका।
 प्र सिनीवाली जनयति।
 प्रजास्वेव प्रजातासु कुह्वा वाचं दधाति।
 मिथुनौ गावौ दक्षिणा समृच्छै।

आ_ग्ना_वैष्ण_वमे_का_दशकपा_लं निर्वैपति।
ऐन्द्रा_वैष्ण_वमे_का_दशकपा_लम्॥ १॥

[[1-7-2-2]]

वैष्ण_वं त्रिकपा_लम्।
वीर्यं वा अग्निः।
वीर्यमिन्द्रः।
वीर्यं विष्णुः।
प्रजा एव प्रजाता वीर्यं प्रतिष्ठापयति।
तस्मा॑त्यजा वीर्यावतीः।
वा॒मन ऋष्मो वृही दक्षिणा।
यद्वृही।
तेना॒ग्नेयः।
यद्वृष्मः॥ २॥

[[1-7-2-3]]

तेनैन्द्रः।
यद्वृ॒मनः।
तेन वैष्णवः समृच्छै।
अग्नीषोमीयमे_का_दशकपा_लं निर्वैपति।
इन्द्रा॒सोमीयमे_का_दशकपा_लम्।
सौम्यं चरुम्।
सोमो वै रेतो॒धाः।
अग्निः प्रजाना॑ प्रजनयि॒ता।
वृद्धाना॑मिन्द्रः प्रदापयि॒ता।
सोमं एवास्मै रेतो॑ दधाति॥ ३॥

[[1-7-2-4]]

अग्निः प्रजां प्रजनयति।
वृद्धामिन्द्रः प्रयच्छति।
बृद्धुर्दक्षिणा॑ समृच्छै।
सोमा॑पौष्णं चरुं निर्वैपति।

ऐन्द्रापौष्णं चरुम्।
सोमो वै रेतोधाः।
पूषा पशूनां प्रजनयिता।
वृद्धानामिन्द्रः प्रदापयिता।
सोमं एवास्मै रेतो दधाति।
पूषा पशून्त्रजनयति ॥

[[1-7-2-5]]

वृद्धानिन्द्रः प्रयच्छति।
पौष्णश्चर्भवति।
इयं वै पूषा।
अस्यामेव प्रतितिष्ठति।
इयामो दक्षिणा समृद्धै।
बहु वै पुरुषो मेध्यमुपगच्छति।
वैश्वानरं द्वादशकपालं निर्विपति।
संवत्सरो वा अग्निर्वैश्वानरः।
संवत्सरेणैवैनश्च स्वदयति।
हिरण्यं दक्षिणा ॥ ५ ॥

[[1-7-2-6]]

पवित्रं वै हिरण्यम्।
पुनात्येवैनम्।
बहु वै राजन्योऽनृतं करोति।
उपजाम्यै हरते।
जिनाति ब्राह्मणम्।
वदुत्यनृतम्।
अनृते खलु वै क्रियमाणे वरुणो गृह्णाति।
वारुणं यवमयं चरुं निर्विपति।
वरुणपाशदेवैन मुञ्चति।
अश्वो दक्षिणा।
वारुणो हि देवतयाऽश्वः समृद्धै ॥ ६ ॥

ऐन्द्रावैष्णवमेकादशकपालं यदृष्टभो दधाति पूषा पशून्नजनयति हिरण्यं दक्षिणा दक्षिणैकं च ॥ २ ॥

[[1-7-3-1]]

रत्निनामेतानि हवीश्चिभवन्ति ।

एते वै राष्ट्रस्य प्रदातारः ।

एतैऽपादातारः ।

य एव राष्ट्रस्य प्रदातारः ।

यैऽपादातारः ।

त एवास्मै राष्ट्रं प्रयच्छन्ति ।

राष्ट्रमेव भवति ।

यत्समाहृत्य निर्वपेत् ।

अरतिनः स्युः ।

यथायथं निर्वपति रत्नित्वाय ॥ १ ॥

[[1-7-3-2]]

यत्सद्यो निर्वपेत् ।

यावतीमेकेन हविषाऽशिष्मवरुन्ये ।

तावतीमवरुन्यीत ।

अन्वहं निर्वपति ।

भुयसीमेवाशिष्मवरुन्ये ।

भूयसो यज्ञक्रतूनुपैति ।

बाह्यस्पत्यं चरुं निर्वपति ब्रह्मणो गृहे ।

मुखत एवास्मै ब्रह्म सङ्शयति ।

अथो ब्रह्मन्नेव क्षत्रमन्वारम्भयति ।

शितिपृष्ठो दक्षिणा समृद्धै ॥ २ ॥

[[1-7-3-3]]

ऐन्द्रमेकादशकपालः राजन्यस्य गृहे ।

इन्द्रियमेवावरुन्ये ।

ऋषभो दक्षिणा समृद्धै ।

आदित्यं चरुं महिष्यै गृहे ।

इयं वा अदितिः ।

अस्यामेव प्रतितिष्ठति।
धेनुर्दक्षिणा समृच्छै।
भगाय चरुं वावातायै गृहे।
भगमेवास्मिन्दधाति।
विचित्तगर्भा पष्ठोही दक्षिणा समृच्छै॥ ३॥

[[1-7-3-4]]

नैऋतं चरुं परिवृत्तयै गृहे कृष्णानां व्रीहीणां नखनिर्भिन्नम्।
पाप्मानमेव निर्ऋतिं निरवदयते।
कृष्णा कूटा दक्षिणा समृच्छै।
आग्नेयमष्टाकपालः सेनान्यो गृहे।
सेनामेवास्य सङ्शयति।
हिरण्यं दक्षिणा समृच्छै।
वारुणं दशकपालः सूतस्य गृहे।
वरुणसवमेवावरुन्धे।
महानिरष्टो दक्षिणा समृच्छै।
मारुतः सप्तकपालं ग्रामण्यो गृहे॥ ४॥

[[1-7-3-5]]

अन्नं वै मरुतः।
अन्नमेवावरुन्धे।
पृश्निर्दक्षिणा समृच्छै।
सावित्रं द्वादशकपालं क्षत्तुर्गृहे प्रसूत्यै।
उपध्वस्तो दक्षिणा समृच्छै।
आश्विनं द्विकपालः संग्रहीतुर्गृहे।
अश्विनौ वै देवानां भिषजौ।
ताभ्यामेवास्मै भेषजं करोति।
सवात्यौ दक्षिणा समृच्छै।
पौष्णं चरुं भागदुघस्य गृहे॥ ५॥

[[1-7-3-6]]

अन्नं वै पूषा।

अन्नमेवावरुन्ये।
 इयामो दक्षिणा समृद्धै।
 रुद्रं गावीधुं च रुमक्षावपस्य गृहे।
 अन्तत एव रुद्रं निरवदयते।
 शबल उद्धारो दक्षिणा समृद्धै।
 द्वादशैतानि हवीश्चि भवन्ति।
 द्वादश मासाः संवत्सरः।
 संवत्सरेणैवास्मै राष्ट्रमवरुन्ये।
 राष्ट्रमेव भवति ॥ ६ ॥

[[1-7-3-7]]

यन्न प्रतिनिर्वपेत्।
 रुदिन आशिषोऽवरुन्धीरन्।
 प्रतिनिर्वपति।
 इन्द्राय सुत्राम्णे पुरोडाशमेकादशकपालम्।
 इन्द्रायाऽहमुचैः।
 आशिष एवावरुन्ये।
 अयन्नो राजा वृत्रहा राजा भूत्वा वृत्रं वध्यादित्याह।
 आशिषमेवैतामाशास्ते।
 मैत्राबाहस्पत्यं भवति।
 श्वेतायै श्वेतवत्सायै दुग्धे ॥ ७ ॥

[[1-7-3-8]]

बाहस्पत्ये मैत्रमणि दधाति।
 ब्रह्म चैवास्मै क्षत्रं च समीची दधाति।
 अथो ब्रह्मन्नेव क्षत्रं प्रतिष्ठापयति।
 बाहस्पत्येन पूर्वेण प्रचरति।
 मुखत एवास्मै ब्रह्म सङ्शयति।
 अथो ब्रह्मन्नेव क्षत्रमन्वारभयति।
 स्वयंकृता वेदिर्भवति।
 स्वयंदिनं बर्हिः।

स्वयंकृत इधमः।
 अनभिजितस्याभिजित्यै।
 तस्माद्राज्ञामरण्यमभिजितम्।
 सैव श्वेता श्वेतवत्सा दक्षिणा समृद्धै॥ ८॥
 रत्नित्वाय समृद्धै पष्ठौही दक्षिणा समृद्धै ग्रामण्यो गृहे भागदुघस्य गृहे भवति दुग्धेऽभिजित्यै द्वे च॥
 ३॥

[[1-7-4-1]]

देवसुवामेतानि हृवीश्वि भवन्ति।
 एताकन्तो वै देवानां सुवाः।
 त एवास्मै सुवान्प्रयच्छन्ति।
 त एनं सुवन्ते।
 अग्निरेवैनं गृहपतीनां सुवते।
 सोमो वनस्पतीनाम्।
 रुद्रः पश्चूनाम्।
 बृहस्पतिर्वाचाम्।
 इन्द्रौ ज्येष्ठानांम्।
 मित्रः सत्यानांम्॥ १॥

[[1-7-4-2]]

वरुणो धर्मपतीनाम्।
 एतदेव सर्वे भवति।
 सुविता त्वा प्रसवानां सुवतामिति हस्तं गृह्णाति प्रसूत्यै।
 ये देवा देवसुवः स्थेत्याह।
 यथा यजुरेवैतत्।
 महते क्षत्र्याय महत आधिपत्याय महते जानराज्यायेत्याह।
 आशिष्मेवैतामाशास्ते।
 एष वौ भरता राजा सोमोऽस्माकं ब्राह्मणानां राजेत्याह।
 तस्मात्सोमराजानो ब्राह्मणः।
 प्रतित्यन्नाम राज्यमधायीत्याह॥ २॥

[[1-7-4-3]]

राज्यमेवास्मिन्नातिदधाति।
 स्वां तु नुवं वरुणो अशिश्रेदित्याह।
 वरुणसुवमेवावरुन्धे।
 शुचैर्मित्रस्य ब्रत्या अभूमेत्याह।
 शुचिमेवैनं ब्रत्यं करोति।
 अमन्महि महुत ऋतस्य नामेत्याह।
 मनुत एवैनम्।
 सर्वं ब्राता वरुणस्याभूमित्याह।
 सर्वब्रातमेवैनं करोति।
 वि मित्र एवैररातिमतारीदित्याह॥ ३॥

[[1-7-4-4]]

अरातिमेवैनं तारयति।
 असूषुदन्त यज्ञिया ऋतेनेत्याह।
 स्वदयत्येवैनम्।
 व्युत्रितो जरिमाणं न आनुडित्याह।
 आयुरेवास्मिन्दधाति।
 द्वाभ्यां विमृष्टे।
 द्विपाद्यजमानः प्रतिष्ठित्यै।
 अग्नीषोमीयस्य चैकादशकपालस्य देवसुवां च हविषामन्नयै स्विष्टकृते सुमवद्यति।
 देवताभिरेवैनमुभयतः परिगृह्णाति।
 विष्णुक्रमान्कमते।
 विष्णुरेव भूत्वेमाल्लोकानुभिजयति॥ ४॥
 सत्यानामधायीत्याहातारीदित्याह क्रमत् एकं च॥ ४॥

[[1-7-5-1]]

अर्थतः स्थेति जुहोति।
 आहुत्येवैना निष्क्रीय गृह्णाति।
 अथो हविष्टतानामेवाभिघृतानां गृह्णाति।
 वहन्तीनां गृह्णाति।
 एता वा अपां राष्ट्रम्।

राष्ट्रमेवास्मै गृह्णाति।
अथो श्रियमेवैनमभिवहन्ति।
अपां पतिरसीत्याह।
मिथुनमेवाकः।
वृषाऽस्यूर्मिरित्याह ॥ १ ॥

[[1-7-5-2]]

ऊर्मिमन्तमेवैनं करोति।
वृषसेनौऽसीत्याह।
सेनामेवास्य सङ्शयति।
ब्रजक्षितः स्थेत्याह।
एता वा अपां विशः।
विशमेवास्मै पर्यूहति।
मरुतामोजः स्थेत्याह।
अन्नं वै मरुतः।
अन्नमेवावरुन्धे।
सूर्यवर्चसः स्थेत्याह ॥ २ ॥

[[1-7-5-3]]

राष्ट्रमेव वर्चस्व्यकः।
सूर्यत्वचसः स्थेत्याह।
सत्यं वा एतत्।
यद्वर्षीति।
अनृतं यदा तपति वर्षीति।
सत्यानृते एवावरुन्धे।
नैनश्च सत्यानृते उदिते हिंस्तः।
य एवं वेद।
मान्दाः स्थेत्याह।
राष्ट्रमेव ब्रह्मवर्चस्यकः ॥ ३ ॥

[[1-7-5-4]]

वाशाः स्थेत्याह।

रा॒ष्ट्रमे॒व व॒श्यकः।
शक्‌रीः स्थेत्याह।
प॒शवो वै शक्‌रीः।
प॒शुने॒वावरुन्धे।
वि॒श्वभृतः स्थेत्याह।
रा॒ष्ट्रमे॒व प॒यस्यकः।
जनभृतः स्थेत्याह।
रा॒ष्ट्रमे॒वेन्द्रियाव्यकः।
अग्रे॒स्तेजस्या॑ः स्थेत्याह॥ ४॥

[[1-7-5-5]]

रा॒ष्ट्रमे॒व तैजस्यकः।
अपा॒मोषधीना॑ँ रसः स्थेत्याह।
रा॒ष्ट्रमे॒व मध्यव्यमकः।
सा॒रस्वतं ग्रहं गृह्णाति।
एषा वा अपां पृष्ठम्।
यत्सरस्वती।
पृष्ठमे॒वैनँ समानाना॑ करोति।
षोडशभिर्गृह्णाति।
षोडशकलो॑ वै पुरुषः।
यावा॑नेव पुरुषः।
तस्मिन्वीर्यै दधाति।
षोडशभिर्जुहोति षोडशभिर्गृह्णाति।
द्वात्रिश॒शत्संपद्यन्ते।
द्वात्रिश॒शदक्षराऽनुष्टुक्।
वाग्नुष्टुप् सर्वाणि च्छन्दांसि।
वाचै॒वैनँ सर्वभिश्छन्दोभिरभिषिञ्चति॥ ५॥
ऊर्मिरित्याह॒ सूर्यवर्चसः स्थेत्याह ब्रह्मवर्चस्यकस्तेजस्या॑ः स्थेत्याहै॒व पुरुषः षट्॥ ५॥

[[1-7-6-1]]

देवीरापः सं मधुमतीर्मधुमतीभिः सृज्यध्वमित्याह।

ब्रह्मणैवैनाः सःसृजति।
 अनाधृष्टाः सीदुतेत्याह।
 ब्रह्मणैवैनाः सादयति।
 अन्तरा होतुश्च धिष्ठियं ब्राह्मणाच्छुःसिनश्च सादयति।
 आग्नेयो वै होता॥
 ऐन्द्रो ब्राह्मणाच्छुःसी।
 तेजसा चैवेन्द्रियेण चोभयतौ राष्ट्रं परिगृह्णाति।
 हिरण्येनोत्पुनाति।
 आहुत्यै हि पवित्राभ्यामुत्पुनन्ति व्यावृत्त्यै॥ १॥

[[1-7-6-2]]

शतमानं भवति।
 शतायुः पुरुषः शतेन्द्रियः।
 आयुष्येवेन्द्रिये प्रतितिष्ठति।
 अनिभृष्टमसीत्याह।
 अनिभृष्टु ह्यैतत्।
 वाचो बन्धुरित्याह।
 वाचो ह्यैष बन्धुः।
 तपोजा इत्याह।
 तपोजा ह्यैतत्।
 सोमस्य दात्रमसीत्याह॥ २॥

[[1-7-6-3]]

सोमस्य ह्यैतदात्रम्।
 शुक्रा वः शुक्रेणोत्पुनामीत्याह।
 शुक्रा ह्यापः।
 शुक्रः हिरण्यम्।
 चन्द्राश्चन्द्रेणेत्याह।
 चन्द्रा ह्यापः।
 चन्द्रः हिरण्यम्।
 अमृता अमृतेनेत्याह।

अमृता ह्यापः।

अमृतं हिरण्यम्॥ ३॥

[[1-7-6-4]]

स्वाहा राजसूयायेत्याह।

राजसूयाय ह्यैना उत्पुनाति।

सधमादौ द्युमिनि नीरूजे एता इति वारुण्यर्चा गृह्णाति।

वरुणसवमेवावरुन्धे।

एकया गृह्णाति।

एकद्यैव यजमाने वीर्ये दधाति।

क्षत्रस्योल्बमसि क्षत्रस्य योनिरसीति तार्प्यं चोष्णीषं च प्रयच्छति सयोनित्वाय।

एकशतेन दर्भपुञ्जीलैः पवयति।

शतायुर्वे पुरुषः शतर्वीर्यः।

आत्मैकशतः॥ ४॥

[[1-7-6-5]]

यावानेव पुरुषः।

तस्मिन्वीर्ये दधाति।

दध्याशयति।

इन्द्रियमेवावरुन्धे।

उदुम्बरमाशयति।

अन्नाद्यस्यावरुच्यै।

शष्पाण्याशयति।

सुराबलिमेवैनं करोति।

आविदं एता भवन्ति।

आविदमेवैनं गमयन्ति॥ ५॥

[[1-7-6-6]]

अग्निरेवैनं गाहैपत्येनावति।

इन्द्रं इन्द्रियेण।

पूषा पशुभिः।

मित्रावरुणौ प्राणापानाभ्याम्।

इन्द्रौं वृत्राय वज्रमुदयच्छत्।
 स दिवसमलिखत्।
 सौऽर्यम्णः पन्था अभवत्।
 स आविन्ने द्यावापृथिवी धृतब्रते इति द्यावापृथिवी उपाधावत्।
 स आभ्यामेव प्रसूत इन्द्रौं वृत्राय वज्रं प्राहरत्।
 आविन्ने द्यावापृथिवी धृतब्रते इति यदाहं ॥ ६ ॥

[[1-7-6-7]]

आभ्यामेव प्रसूतो यजमानो वज्रं भ्रातृव्याय प्रहरति।
 आविन्ना देव्यदितिर्विश्वरूपीत्याह।
 इयं वै देव्यदितिर्विश्वरूपी।
 अस्यामेव प्रतितिष्ठति।
 आविन्नोऽयमसावामुष्यायणोऽस्यां विश्यस्मित्राण् इत्याह।
 विशैवैनं राष्ट्रेण समर्धयति।
 महते क्षत्र्याय महत आधिपत्याय महते जानराज्यायेत्याह।
 आशिषमेवैतामाशास्ते।
 एष वौ भरता राजा सोमोऽस्माकं ब्राह्मणानां राजेत्याह।
 तस्मात्सोमराजानो ब्राह्मणः ॥ ७ ॥

[[1-7-6-8]]

इन्द्रस्य वज्रोऽसि वात्रैऽन्न इति धनुः प्रयच्छति विजित्यै।
 शत्रुबाधनाः स्थेतीषून्।
 शत्रूनेवास्य बाधन्ते।
 पात मा प्रत्यञ्च पात मा तिर्यञ्चमन्वञ्च मा पातेत्याह।
 तिस्त्रो वै शरव्याः।
 प्रतीची तिरश्चनूची।
 ताभ्य एवैनं पान्ति।
 दिग्भ्यो मा पातेत्याह।
 दिग्भ्य एवैनं पान्ति।
 विश्वाभ्यो मा नाष्टाभ्यः पातेत्याह।
 अपरिमितादेवैनं पान्ति।

हि॒रण्यवर्णा॑ वुषसा॑ विरोक् इति॒ त्रिषुभा॑ बाहू॒ उद्भूता॒ति।

इन्द्रियं॒ वै॒ वीर्य॑ त्रिषुक्।

इन्द्रियमेव॑ वीर्यमुपरिष्ठादात्मन्धत्ते॥ ८॥

व्यावृत्त्यै॒ दात्रमसीत्याहामृतः॒ हि॒रण्यमेकशतो॒ गमयन्त्याह॑ ब्राह्मणा॑ नाश्रभ्यः॒ पातेत्याह॑ च॒त्वारि॑ च॥
६॥

[[1-7-7-1]]

दिशो॑ व्यास्थापयति।

दिशामभिजित्यै।

यदनुप्रकामेत्।

अभि॑ दिशो॑ जयेत्।

उत्तु॑ माद्येत्।

मनसाऽनुप्रकामति।

अभि॑ दिशो॑ जयति।

नोन्माद्यति।

समिधमातिषेत्याह।

तेज॑ एवावरुन्धे॥ १॥

[[1-7-7-2]]

उग्रा॑ मा॑ तिषेत्याह।

इन्द्रियमेवावरुन्धे।

विराज॑ मा॑ तिषेत्याह।

अन्नाद्यमेवावरुन्धे।

उदीची॑ मा॑ तिषेत्याह।

पशुनेवावरुन्धे।

ऊर्ध्वा॑ मा॑ तिषेत्याह।

सुवर्गमेव॑ लोकमभिजयति।

अनूजिहीते।

सुवर्गस्य॑ लोकस्य॑ समष्टै॥ २॥

[[1-7-7-3]]

मारुत॑ एष॑ भवति।

अन्नं वै मरुतः।
 अन्नमेवावरुन्धे।
 एकविंशतिकपालो भवति प्रतिष्ठित्यै।
 यौऽरण्येऽनुवाक्यौ गणः।
 तं मध्यत उपदधाति।
 ग्राम्यैव पशुभिरारण्यान्पशून्परिगृह्णाति।
 तस्माद्ग्राम्यैः पशुभिरारण्याः पशवः परिगृहीताः।
 पृथिवैन्यः।
 अभ्यषिच्यत ॥ ३ ॥

[[1-7-7-4]]

स राष्ट्रं नाभवत्।
 स पुतानि पार्थान्यपश्यत्।
 तान्यजुहोत्।
 तैर्वै स राष्ट्रमभवत्।
 यत्पार्थानि जुहोति।
 राष्ट्रमेव भवति।
 बाहस्पत्यं पूर्वैषामुत्तमं भवति।
 ऐन्द्रमुत्तरेषां प्रथमम्।
 ब्रह्मचैवास्मै क्षत्रं च समीची दधाति।
 अथो ब्रह्मन्नेव क्षत्रं प्रतिष्ठापयति ॥ ४ ॥

[[1-7-7-5]]

षदुरस्तादभिषेकस्य जुहोति।
 षडुपरिष्टात्।
 द्वादश संपद्यन्ते।
 द्वादश मासाः संवत्सरः।
 संवत्सरः खलु वै देवानां पूः।
 देवानामेव पुरं मध्यतो व्यवसर्पति।
 तस्य न कुतश्चनोपाव्याघो भवति।
 भूतानामवैष्टीर्जुहोति।

अत्रात् वै मृत्युर्जायते।
 यत्र यत्रैव मृत्युर्जायते।
 तत् एवैनमवयजते।
 तस्मा द्राजसूयेनेजानः सर्वमायुरति।
 सर्वे ह्यस्य मृत्यवोऽवैष्टाः।
 तस्मा द्राजसूयेनेजानो नाभिचरितवै।
 प्रत्यगैनमभिचारः स्तृणुते॥ ५॥
 रुन्धे समष्टा असिच्यत स्थापयति जायते पञ्च च॥ ७॥

[[1-7-8-1]]

सोमस्य त्विषिरसि तवैव मे त्विषिर्भूयादिति शार्दूलचर्मोपस्तृणाति।
 यैव सोमे त्विषिः।
 या शार्दूले।
 तामेवावरुन्धे।
 मृत्योर्वा एष वर्णः।
 यच्छार्दूलः।
 अमृतः हिरण्यम्।
 अमृतमसि मृत्योर्मां पाहीति हिरण्यमुपास्यति।
 अमृतमेव मृत्योरन्तर्धीते।
 शतमानं भवति॥ १॥

[[1-7-8-2]]

शतायुः पुरुषः शतेन्द्रियः।
 आयुष्येवेन्द्रिये प्रतितिष्ठति।
 दिघोन्मा पाहीत्युपरिष्टादधि निदधाति।
 उभयते एवास्मै शर्म दधाति।
 अवैष्टा दन्दशूका इति क्लीबः सीसेन विघ्यति।
 दन्दशूकानेवावयजते।
 तस्मात्क्लीबं दन्दशूका दः शुकाः।
 निरस्तं नमुचेः शिर इति लोहितायसं निरस्यति।
 पाप्मानमेव नमुचिं निरवदयते।

प्राणा आत्मनः पूर्वेऽभिषिञ्च्या इत्याहुः ॥ २ ॥

[[1-7-8-3]]

सोमो राजा वरुणः।
देवा धर्मसुवश्य ये।
ते ते वाचरं सुवन्तां ते तै प्राणः सुवन्तामित्याह।
प्राणानेवात्मनः पूर्वीनभिषिञ्चति।
यद्वयात्।
अग्नेस्त्वा तेजसाऽभिषिञ्चामीति।
तेजस्येव स्यात्।
दुश्मर्मा तु भवेत्।
सोमस्य त्वा द्युम्नेनाभिषिञ्चामीत्याह।
सौम्यो वै देवतया पुरुषः ॥ ३ ॥

[[1-7-8-4]]

स्वयैवैन देवतयाऽभिषिञ्चति।
अग्नेस्तेजसेत्याह।
तेज एवास्मिन्दधाति।
सूर्यस्य वर्चसेत्याह।
वर्च एवास्मिन्दधाति।
इन्द्रस्येन्द्रियेणेत्याह।
इन्द्रियमेवास्मिन्दधाति।
मित्रावरुणयोर्वीर्येणेत्याह।
वीर्यमेवास्मिन्दधाति।
मरुतामोजसेत्याह ॥ ४ ॥

[[1-7-8-5]]

ओज एवास्मिन्दधाति।
क्षत्त्वाणां क्षत्त्वपतिरसीत्याह।
क्षत्त्वाणामेवैन क्षत्त्वपतिं करोति।
अतिदिवस्पाहीत्याह।
अत्यन्यान्पाहीति वावैतदाह।

समावृत्तन्धरागुदीचीरित्याह।
 राष्ट्रमेवास्मिन्द्युवमकः।
 उच्छेषणेन जुहोति।
 उच्छेषणभागे वै रुद्रः।
 भागधेयेनैव रुद्रं निरवदयते॥ ५॥

[[1-7-8-6]]

उद्द्वरेत्यामीद्वे जुहोति।
 एषा वै रुद्रस्य दिक्।
 स्वायामेव दिशि रुद्रं निरवदयते।
 रुद्र यत्ते क्रयीपरं नामेत्याह।
 यद्वा अस्य क्रयीपरं नाम।
 तेन वा एष हिनस्ति।
 यश्च हिनस्ति।
 तेनैवैनं सह शमयति।
 तस्मै हुतमसि यमेष्टमसीत्याह।
 यमादेवास्य मृत्युमवयजते॥ ६॥

[[1-7-8-7]]

प्रजापते न त्वदेतान्यन्य इति तस्यै गृहे जुहयात।
 यां कामयेत राष्ट्रमस्यै प्रजा स्यादिति।
 राष्ट्रमेवास्यै प्रजा भवति।
 पर्णमयैनाध्यर्युरुभिषिञ्चति।
 ब्रह्मवर्चसमेवास्मिन्त्विष्ठि दधाति।
 औदुम्बरेण राजन्यः।
 ऊर्जमेवास्मिन्नाद्यै दधाति।
 आश्वत्थेन वैश्यः।
 विशमेवास्मिन्पुष्टिं दधाति।
 नैयग्रोधेन जन्यः।
 मित्राण्येवास्मै कल्पयति।
 अथो प्रतिष्ठित्यै॥ ७॥

भवत्याहुः पुरुष ओजसेत्याह निरवदयते यजते जन्यो द्वे च ॥ ८ ॥

[[1-7-9-1]]

इन्द्रस्य वज्रोसि वात्रैम् इति रथमुपावहरति विजित्यै।
मित्रावरुणयोस्त्वा प्रशास्त्रोः प्रशिष्ठा युनज्मीत्याह।
ब्रह्मणैवैनं देवताभ्यां युनक्ति।
प्रष्टिवाहिनं युनक्ति।
प्रष्टिवाही वै देवरथः।
देवरथमेवास्मै युनक्ति।
त्रयोऽश्वा भवन्ति।
रथश्वतुर्थः।
द्वौ सव्येषसारथी।
षट्त्संपद्यन्ते ॥ १ ॥

[[1-7-9-2]]

षट्वा ऋतवः।
ऋतुभिरैवैनं युनक्ति।
विष्णुक्रमान्कमते।
विष्णुरेव भूत्वेमाल्लोकानुभिजयति।
यः क्षत्रियः प्रतिहितः।
सौऽन्वारभते।
राष्ट्रमेव भवति।
त्रिष्टुभाऽन्वारभते।
इन्द्रियं वै त्रिष्टुक्।
इन्द्रि�यमेव यजमाने दधाति ॥ २ ॥

[[1-7-9-3]]

मरुता प्रसवे जेषमित्याह।
मरुद्धिरेव प्रसूत उज्जयति।
आसं मन इत्याह।
यदेव मनसैप्सीत्।
तदापत्।

रा॒जन्यं जि॒नाति।
 अना॑कान्त ए॒वाक्रमते।
 वि वा ए॒ष इ॒न्द्रियेण वी॑र्येणर्थते।
 यो रा॒जन्यं जि॒नाति।
 सम॒हमिन्द्रियेण वी॑र्येणेत्याह ॥ ३ ॥

[[1-7-9-4]]

इ॒न्द्रियमेव वी॑र्यमात्मन्धत्ते।
 पशूनां मन्युरसि॒ तवैव मे मन्युभूयादिति॒ वाराही उपानहावुपमुच्चते।
 पशूनां वा ए॒ष मन्युः।
 यद्वराहः।
 तेनैव पशूनां मन्युमात्मन्धत्ते।
 अभि वा इयः सुषुवाणं कामयते।
 तस्यैश्वरेन्द्रियं वी॑र्यमादातोः।
 वाराही उपानहावुपमुच्चते।
 अस्या ए॒वान्तर्धत्ते।
 इ॒न्द्रियस्य वी॑र्यस्यानात्यै ॥ ४ ॥

[[1-7-9-5]]

नमौ मा॒त्रे पृथि॒व्या इत्याहहि॑सायै।
 इयदुस्यायुरुस्यायुर्मे धेहीत्याह।
 आयुरैवात्मन्धत्ते।
 ऊर्गस्यूर्जै मे धेहीत्याह।
 ऊर्जमैवात्मन्धत्ते।
 युड्जसि॒ वर्चोऽसि॒ वर्चो॒ मयि॒ धेहीत्याह।
 वर्चै॒ ए॒वात्मन्धत्ते।
 ए॒कधा ब्रह्मण् उपहरति।
 ए॒कधैव यजमा॒न आयुरूर्जै॒ वर्चो॑ दधाति।
 रथविमोचनीया॑ जुहोति॒ प्रतिष्ठित्यै ॥ ५ ॥

[[1-7-9-6]]

त्रयोऽश्वा॑ भवन्ति।

रथश्चतुर्थः।
 तस्माच्चतुर्जुहोति।
 यदुभौ सुहावतिष्ठेताम्।
 समानं लोकमियाताम्।
 सह संग्रहीत्रा रथवाहने रथमादधाति।
 सुवर्गादेवैर्व लोकादन्तदधाति।
 हङ्सः शुचिषदित्यादधाति।
 ब्रह्मणैवैनमुपावहरति।
 ब्रह्मणाऽदधाति।
 अतिच्छन्दसाऽदधाति।
 अतिच्छन्दा वै सर्वाणि छन्दांसि।
 सर्वैभिरेवैनं छन्दोभिरादधाति।
 वर्षम् वा एषा छन्दसाम्।
 यदतिच्छन्दाः।
 यदतिच्छन्दसां दधाति।
 वर्षमैवैनं समानानां करोति ॥ ६ ॥
 पद्यन्ते दधाति वीर्येणेत्याहानांत्यै प्रतिष्ठित्यै ब्रह्मणाऽदधाति सप्त च ॥ ९ ॥

[[1-7-10-1]]

मित्रोऽसि वरुणोऽसीत्याह।
 मैत्रं वा अहः।
 वारुणी रात्रिः।
 अहोरात्राभ्यामेवैनमुपावहरति।
 मित्रोऽसि वरुणोऽसीत्याह।
 मैत्रो वै दक्षिणः।
 वारुणः सव्यः।
 वैश्वदेव्यामिक्षा॥।
 स्वमेवैनां भाग्येयमुपावहरति।
 समहं विश्वदेवैरित्याह ॥ १ ॥

[[1-7-10-2]]

वैश्वदेव्यो वै प्रजाः ।
 ता एवाद्याः कुरुते ।
 क्षत्त्रस्य नाभिरसि क्षत्त्रस्य योनिरसीत्यधीवासमास्तृणाति सयोनित्वाय ।
 स्योना मासीद् सुषदा मासीदेत्याह ।
 यथा यजुरवैतत् ।
 मा त्वा हिंसीन्मा मा हिंसीदित्याहाहिंसायै ।
 निषसाद धृतब्रतो वरुणः पस्त्या स्वासाम्राज्याय सुक्रतुरित्याह ।
 साम्राज्यमेवैनं सुक्रतुं करोति ।
 ब्रह्माशन्त्वं राजन्ब्रह्माऽसि सविताऽसि सत्यसंव इत्याह ।
 सवितारमेवैनं सत्यसंवं करोति ॥ २ ॥

[[1-7-10-3]]

ब्रह्माशन्त्वं राजन्ब्रह्माऽसीन्द्रौऽसि सत्यौजा इत्याह ।
 इन्द्रमेवैनं सत्यौजसं करोति ।
 ब्रह्माशन्त्वं राजन्ब्रह्माऽसि मित्रौऽसि सुशेव इत्याह ।
 मित्रमेवैनं सुशेवं करोति ।
 ब्रह्माशन्त्वं राजन्ब्रह्माऽसि वरुणोऽसि सत्यधर्मेत्याह ।
 वरुणमेवैनं सत्यधर्माणं करोति ।
 सविताऽसि सत्यसंव इत्याह ।
 गायत्रीमेवैतेनाभिव्याहरति ।
 इन्द्रौऽसि सत्यौजा इत्याह ।
 अनुष्टुभमेवैतेनाभिव्याहरति ॥ ३ ॥

[[1-7-10-4]]

मित्रौऽसि सुशेव इत्याह ।
 जगतीमेवैतेनाभिव्याहरति ।
 सत्यमेता देवताः ।
 सत्यमेतानि छन्दांसि ।
 सत्यमेवावरुन्धे ।
 वरुणोऽसि सत्यधर्मेत्याह ।
 अनुष्टुभमेवैतेनाभिव्याहरति ।

सत्यानृते वा अनुष्टुप्।
सत्यानृते वरुणः।
सत्यानृते एवावरुन्धे॥ ४॥

[[1-7-10-5]]

नैनं सत्यानृते उदिते हिंस्तः।
य एवं वेद।
इन्द्रस्य वज्रोऽसि वात्रैष्म इति स्यं प्रयच्छति।
वज्रो वै स्फ्यः।
वज्रेणैवासमा अवरपरं रन्धयति।
एवं हि तच्छ्रेयः।
यदस्मा एते रथ्येयुः।
दिशोऽभ्ययं राजाऽभूदिति पञ्चाक्षान्प्रयच्छति।
एते वै सर्वेऽयाः।
अपराजायिनमेवैनं करोति॥ ५॥

[[1-7-10-6]]

ओदनमुद्धुवते।
परमेष्ठी वा एषः।
यदौदुनः।
परमामेवैनुः श्रियं गमयति।
सुश्लेकाँ४ सुमङ्गलाँ४ सत्यराजाशनित्याह।
आशिषमेवैतामाशास्ते।
शौनःशेषमाख्यापयते।
वरुणपाशादेवैनं मुच्चति।
परःशतं भवति।
शतायुः पुरुषः शतेन्द्रियः।
आयुष्येवेन्द्रिये प्रतितिष्ठति।
मारुतस्य चैकविश्शतिकपालस्य वैश्वदेव्यै चामिक्षाया अग्नयै स्विष्टकृते सुमवद्यति।
देवताभिरेवैनमुभयतः परिगृह्णाति।
अपांनप्रे स्वाहोर्जोनप्रे स्वाहाऽग्नये गृहपतये स्वाहेति तिस्म आहुतीर्जुहोति।

त्रयै इमे लोकाः।

एष्वैव लोकेषु प्रतितिष्ठति ॥ ६ ॥

देवैरित्याह सत्यसंवं करोति त्रिष्टुभैर्मेवैतेनाभि व्याहरति सत्यानृते एवावरुन्धे करोति शतेन्द्रियः षड् ॥
१० ॥

एतद्वाह्मणानि धात्रे रत्निना॑ देवसुवामर्थेऽतो देवीर्दिशः सोमस्येन्द्रस्य मित्रो दशः ॥ १० ॥

एतद्वाह्मणानि वैष्णवं त्रिकपालमन्नं वै पूषा वाशः स्थेत्याह दिशो व्यास्थापयत्युद्द्वेरत्य ब्रह्माशन्त्वः
राजञ्चतुः षष्ठिः ॥ ६४ ॥